

মণিপুর করাটে টিম ইন্ফাল থাদোকস্ত্রে



ইন্ফাল, ওগষ্ট ২২ :
চলিবা থা অসিগী ২৬ তগী ২৮ ফাওবা ইন্দিয়া গান্ধী ইন্ডোর স্টেডিয়াম, ভেনু ভিরাপালয়ম, পোন্দিচেরিদি পাণ্ডথোক্কেরিদি ১৫ শুবা ওল ইন্দিয়া রয়সিনকান সিটোরিয়ো করাটে চেম্পিয়নশিপ এন্ড ইন্টরনেশনল রয়সিনকান করাটে চেম্পিয়নশিপ ২০১৬ ত শরুক যারুকবগীদমক শানরোয় ৩৪ অমদি টিম ওফিসিএলশিং ওসি পোন্দিচেরিগীদমক ইন্ফাল থাদোকস্ত্রে।

ইন্ফাল থাদোকস্ত্রে শানরোয়শিং অদুদি নুপাগী কেজি ৩৭ মখাগী চহী তরেং মখাগী কাঙলুপ্তা কৈশাম লনচেনবা, কেজি ২৫ মখাগী চহী ১০ গী কাঙলুপ্তা চোংথাম জেনিল, কেজি ৩৫ মখাগী চহী ১১ গী কাঙলুপ্তা তেনিসন অরুবম, কেজি ৩৫ মখাগী চহী ১২ গী কাঙলুপ্তা পুয়াম রোনেল, কেজি ৫২ মখাগী চহী ১২ মখাগী কাঙলুপ্তা পি মঙলেমজাও, কেজি ৪৮ মখাগী চহী ১৪ মখাগী কাঙলুপ্তা এস

কেনেদি, কেজি ৫২ মখাগী চহী ১৪ দলী ১৫ ফাওবগী কাঙলুপ্তা মাইবম সনাতোম্বা অমদি কাজংম রোসন, কেজি ৫৭ মখাগী চহী ১৫ গী কাঙলুপ্তা এস এচ বসন্ত, কেজি ৬৩ মখাগী চহী ১৪ দলী ১৫ ফাওবগী কাঙলুপ্তা নেলসন অরান্থম অমদি রোসন যুয়াম, কেজি ৭০ গী চহী ১৪ দলী ১৫ ফাওবগী কাঙলুপ্তা হাওবম ইবুংগো, কেজি ৫০ গী চহী ১৮ মখাগী কাঙলুপ্তা এস এচ কিয়ন, কেজি ৬৭

কী চহী ১৮ মখাগী কাঙলুপ্তা অকেইজম নিরডন, কেজি ৭৬ কী চহী ১৬ তগী ১৭ ফাওবগী কাঙলুপ্তা রিসিকান্তা কে, কেজি ৬০ গী চহী ১৬ তগী ১৭ ফাওবগী কাঙলুপ্তা এল রোবর্টসন, কেজি ৪৮ মখাগী চহী ১৮ মখাগী কাঙলুপ্তা এল দিনেস, কেজি ৬৫ গী চহী ১৪ দলী ১৫ ফাওবগী কাঙলুপ্তা জিনাট মোইরাংথেম অমদি কেজি ৫০ মখাগী চহী ১৮ মখাগী কাঙলুপ্তা সি এচ নিংথেমনি।

নুপাগী কেজি ২৩ মখাগী চহী ১০ গী কাঙলুপ্তা তেইজম অনিতা, কেজি ৩৩ মখাগী চহী ১০ দলী ১১ ফাওবগী কাঙলুপ্তা এন জি সনিয়া, কেজি ৩২ মখাগী চহী ১২ গী কাঙলুপ্তা লাইশ্রম শরজু, কেজি ৪৭ মখাগী চহী ১৩ গী কাঙলুপ্তা কৈশাম চাওবা, কেজি ৩৪ মখাগী চহী ১৩ গী কাঙলুপ্তা হুইদ্রোম মেমথোই, কেজি ৫৯ মখাগী চহী ১৬ তগী ১৭ ফাওবগী কাঙলুপ্তা প্রিয়া লেহিতম, কেজি ৬০ মখাগী চহী ১৮ মখাগী কাঙলুপ্তা এস এম তাজবানু, কেজি ২৩ মখাগী চহী ১০ গী কাঙলুপ্তা অকেইজম ওমিতা, কেজি ৫৪ মখাগী চহী ১৪ দলী ১৫ ফাওবগী কাঙলুপ্তা লাইশ্রম সোফিয়া, কেজি ৪৮ মখাগী চহী ১৬ তগী ১৭ ফাওবগী কাঙলুপ্তা এস যাইফকী, কেজি ৫৭ মখাগী চহী ১২ গী কাঙলুপ্তা এল পুস্প, কেজি ৬৮ মখাগী চহী ১৮ মখাগী কাঙলুপ্তা এল জিতাঞ্জলি, কেজি ৫৫ মখাগী চহী ২২ গী কাঙলুপ্তা কবিতা লোংজম, কেজি ৫০ মখাগী চহী ২২ গী কাঙলুপ্তা এস কাননবলা অমদি কেজি ৫২ মখাগী চহী ২০ গী কাঙলুপ্তা কে কুঞ্জরানিনি।

নুপাগী টিম কোচনা এস কাননবলা (ষ্টাইলচিফ ওফ মণিপুর এ এম জেদ কে এ), নুপাগী টিম কোচনা সি এচ নিংথেম অমদি টিম মেনেজরনা এল বসন্ত অমদি কে ধিরেননি হায়না ওল মণিপুর জেনেদোকই করাটে এসোসিয়েশন (এ এম জেদ কে এ) গী জেনরেল সেক্রেটারি ডা. মোইরাংথেম ইবোমচা থাদোকস্ত্রে চেরোল অমদা ফোঙদোরকি।

হোকি হায়বা মশানসি করম্মা হৌরকখিবগে?

হায়বা থা...

হোকি হায়বা মশানসি ফুটবোলপ্তা মালেমগী মায়াম হুগ্গা শানবা স্পোর্টস ইন্ডে ট অমদি নত্তে। অদুম ওইনমক কুমজা ১৯০৮ গী লন্দন ওলিম্পিক্সতা মশান্না অমা ওইনা পুথোরক পদগী লৈবক খরদদি পায়া শানরকখি। ইন্দিয়ানা ওলিম্পিক্স হোকিদা শরুক যারকখিবা অসিমকসু কুমজা ১৯২৮ দলীনি। অদুগা ইন্দিয়গী ওইনদি হোকি অসি 'নেসনল গেমস' অমসুং ওইরকখি। অমরোমদা, হোকি হায়বা মশানসি করম হায়না হৌরকখিবগে? মালেমগী করম করম্মা মফমদা ইহান হায়না শানরকখিবগে হায়বসিসু নেননিংঙুই ওইবা রাফম ওইরি। অখাঙ আই কয়গী



LENGUA INDIANS PLAY A GAME RESEMBLING FIELD HOCKEY. The sport was in vogue long before the arrival of white men. Heavy branches of hardwood used as sticks become rough weapons at the cry which is equivalent to "Shout on your own side". Photograph by Ewing Galloway

মত মতুং ইয়া মমাঙঙেগী ইজিপ্ততা ওসিদলীনা চহী লিশিং মরিগী মমাঙদগী হোকি শানরকখি হায়বগী বারীসু লৈরি। মসিগা লোয়ননা পর্সিয়াদা খুস্ততা পোক্কাবা চহী চামঙগী মমাঙদা হোকি শানবা হৌরকখি হায়না খাজনরি। পর্সিয়াদগী গেম অসি মথং

মথং প্রিস অমুক য়োখি। কুমজা ১৯২২ গী এথেন্স ওলিম্পিক্সতা প্রিসশিংসু হোকি শানরকখি। মালেমগী মফম কয়াদা তল্পা তল্পা শান্দোরক্কা রোমানশিংসু গেম অসি শানবা হৌরকখি। হোকি অসিমক তোঙন তোঙনবা লৈবাক

ওলিম্পিক হোকিদা ইন্দিয়া রজ্জেরি গোস্থানী

কয়ানা মাদ্দাবা মমিং থোদুনা শানরকবসু থেংনরকখি। য়ুরোপকী মফম কয়ামরুমদসু মমাঙঙেদগী হোকি শানরকখিবগী খুদম চাংদম কয়া লৈরমখি।

আইরলেন্দনা হোকিবু 'হরলি' কৌদা নত্তনা কল্দিদগী 'নেসনল গেম' ফাওবা ওইরমখি। স্কোটলেন্দসু মশান্না অসি ১২ শুবা চহী চান্দগী 'শিফি' হায়না কৌদনা শানরকখি। ব্রাসেলসু ১৫ শুবা সেঞ্চুরিদি পায়া শানরকখা গেম ওইরকখি। ফ্রেঞ্চশিংনা হোকিবু 'হোকি' হায়না খঙনরকখি। ইংলেন্দসু ১৬ শুবা সেঞ্চুরিগী ময়য়া চক্ককপা মতমদগী গেম অসি য়ান্না পোপুলর ওইরকখি। মশান্না অসিগী মমিংনা 'হোকি' শানরকখি। চাউরাক্কা কুমজা ১৪২৩ দা হোকি অসি 'কোস্মোক'

হায়না খঙনরকখি। মমৈদা মথং মথং থৈখরক্কা 'হোকি' হায়বা মমিংসি কুমজা ১৮৩৮ দা লাকখি।

লোয়ননা অহানবা ইংলিস হোকি ক্লব অসিনা লন্দনগী 'ব্লেকহিথ ক্লব' হায়বসিনি। কুমজা ১৬০৮ দা লৈরম্মা ক্লব অসি মশান্না মরিগী হায়বদি গোন্ফ, ফুটবোল, রগবী অমসুং হোকিগী মিক্স ওইনা লৈবা থরায় য়াওজবা মীগী মশীং য়ামখংলকপদগী কুমজা ১৮৬১ দদি হোকি অসি মশক থোকপা মশান্না শক্তমদা লাকখি। হৌরকপা মতমদি রলনচিংবসু শেন্সা নত্তবনিনা মাগী মাগী খুদোংচাবা য়েংনরক শানরকখি।

গেমস অসিবু পামজরকপশিংনা তোঙন তোঙনবা নিয়ম শেমদুনা মওং কয়ামরুমদা শানরকবসু কুমজা ১৮৭৫ দলীদি হোকিগী চপ চাবা কাঙলোন শেমদুনা শানবা হৌরকখি। হৌজিক ফাওবা শানরিবা ফোরবার্ড মঙা, হাফ

বেক অহুম, ফুল বেক অনি অদুগা গোলকিপার অমা য়াওনা শানরকখিবা মওং অসি ইহান হানবা ওইনা কুমজা ১৮৮৯ দা হৌদোরকখিনি। ইংলেন্দদা মোর্দন হোকিগী অশেংবা হৌদোরকখিবা নুমিংতি কুমজা ১৮৮৬ কী জানুৱারী ১৮ নি। বৃটিশ হোকি এসোসিয়েশন শেন্সকখিবদলীদি ইংলেন্দদা হোকিগী ক্লব কয়ামরুম পাক শনা লিংখংপা হৌরকখি। অহানবদা নুপাখন্তা শানরম্মা গেম ওইজরবসু মমৈদদি নুপীশিংসু হোকি শানবা হৌরকখি। কুমজা ১৮৮৭ ত লন্দনদা 'ফাষ্ট লেডিং ক্লব' লিংখংলকখি।

অসুয়া নুপীগীসু ক্লব লিংখংনরকপদগী অতোপ অতোপা লৈবাক কয়াসু মতো তল্পরকখি। য়ান্নাইটেদ স্টেটসু নুপীগী ক্লব কয়া শেন্স রকখি। নুপী হোকিগী ওইনসু অহানবা মেচ অসি ওজ্জফোর্দ য়ুনিভার্সিটিনা কুমজা ১৮৮৭ দা ইহান হায়না শানরকখি।

নেনা সিংহ মেমোরিএল লৈমরোল কাং টুর্নামেন্টতা আই এম এ শিঙ্গরবোনা ঈচেল ক্লব দিবোং মায়থীবা পীথ্রে



ইন্ফাল, ওগষ্ট ২২ :
ওল জিরিবাম স্পোর্টস এসোসিয়েশন (এ জে এস এ) না শিন্দুনা জিরিবামগী কালিমাই মাং দপতা থা অসিগী ৩ দলী কাংখুং নিপান্না শরুক যাদুনা চখরক্কাবা অহুমশু বা কে নেনা সিংহ মেমোরিএল লৈমরোল কাং টুর্নামেন্ট ২০১৬ কী ওসি শান্নাখিবা তরানীথোইশুবা মেচতা আই এম এ শিঙ্গরবোন মায় পাকস্ত্রে। ওসি শান্নাখিবা টুর্নামেন্ট অসিগী ১২

শুবা মেচ অদুদা আই এম এ শিঙ্গরবোননা ঈচেল ক্লব দিবোং পাঞ্জল ১১-৯ দা মায়থীবা পীথ্রে। ওসি শান্নাখিবা মেচ অদুদা আই এম এ শিঙ্গরবোন কাংখুংনা টেস ওঙদুনা মায়কৈ খনখি অদুগা এল ঈ সি বাবুপড়ানা কাং কাপ্পা হৌখি। কাংখুং অনীমক্কা য়ান্না অকনবা লম্বা তৌদুনা শান্নাখি। অদুবু মেচ অদুগী অরোইবা মতম য়ৌশিল্লক পদা আই এম এ শিঙ্গরবোনা ঈচেল ক্লব দিবোংবু

পাঞ্জল ১১-৯ দা মায়থীবা পীথি। ওসি শান্নাখিবা মেচ অদুদা সি এচ রঞ্জিং কুমারনা অম্পয়র ওইখি অদুগা এম শান্তনা স্কোরর ওইখি। হয়েং কে নেনা সিংহ মেমোরিএল লৈমরোল কাং টুর্নামেন্টকী মেচ লৈরোই। মফম অসিমত্তা হয়েং অহানবা টি এচ হেরা সিংহ মেন'স ভেটরান কাং টুর্নামেন্ট ২০১৬ কী মেচ এস এ রাই সি সোরোক অভিংখি অমসুং এম রাই সি শিঙ্গরবোন অনীনা লম্বা তৌদুনা শানরগনি।

পি ভি সিন্ধু, সন্নি মালিক, দিপা কর্মাকর অমসুং জিটু রাইদা খেল রত্না এবার্দ পীরগনি



ন্যু দিল্লি, ওগষ্ট ২২ :
রিও ওলিম্পিক্সকী মেদলিষ্ট - সটলর পি ভি সিন্ধু অমদি রেটলর সন্নি মালিক। লোয়ননা জিম্মাষ্ট দিপা কর্মাকর অমদি শুটার জিটু রাইদা লৈবাক অসিগী লেমজনিংঙুই ওইরবা শানরোয়শিংদা পীবা রজিব গান্ধী খেল রত্না এবার্দ পীরগনি হায়না স্পোর্টস মিনিষ্ট্রিনা নিংখৌকাবা নুমিংতা লাউথোকস্ত্রে। লৈবাক অসিগী শ্বাইদগী রাংবা ঈকাই খুয়নিংঙুই ওইরবা রজিব গান্ধী খেল রত্না এবার্দ অসি চহী মরিগী মনুন্দা মশক থোকপা পার্কেমেস পীবা শুভা

এবার্দ অসিগীদমক মিংয়েং থল্পি। দ্রোনাচার্য এবার্দ ফোর লাইভ টাইমনা ভেটরান স্কিম্বা কোচ এস প্রদীপকুমার অমদি রেটলিং কোচ মহাবির সিংহদা পীরগনি। এবার্দ অসিদা কেশ প্রাইজ ওইনা লুপা লাক্ ৫ অমদি মেদল অমসুং সাইটেশন য়াওরি। ষ্টার ক্রিকেটর অভিজিতা রহনেবু অর্জুনা এবার্দ পীননবা খনগংখিবগা লোয়ননা অতোপ্পা শানরোয় আর্চর রাজট টোহান, এথলেট ললিতা বার্বর কুইষ্ট সৌরভ কোথারি, বোজ্জর সিং থাপ্পা, ফুটবোল্লর সুব্রটা পোল, হোকি ষ্টার ভি আর রঘুনাথ অমদি রানি রামপাল, শুটার গুপ্তি সিংহ, অপুরবি চান্দেলা, পেন্দল্লর সোময়াজিং য়োস, রেটলর ভিনেস ফোগং, অমিট কুমার, পারা এথলেট সন্দীপ সিংহ মান অমদি ভিরেন্দর সিংহনা এবার্দ অসি পীরগনি। এবার্দ অসিদা লুপা লাক্ ৫ অমদি মেদল অমসুং সাইটেশন য়াওরি। এথলেট সটি গিয়াদা ধ্যান চান্দ এবার্দ পীননবা খনগংখিবগা লোয়ননা হোকি জেজ্জ প্রলহাদ সিলকেদসু এবার্দ পীরগনি। এবার্দ অসিদা লুপা লাক্ ৫ গা মেদল অমদি সাইটেশন য়াওরি। এবার্দশিং অসি লাক্কা ওগষ্ট ২৯ দা ইন্দিয়গী প্রসিডেন্ট প্রনব মুখার্জিনা রাষ্ট্রপতি ভারদা পাণ্ডথোক্কাবো নেননল স্পোর্টস দেগী খৌরমদা লাহোক্তনি।

দাংমৈ মজাবি কবুই মেমোরিএল সুপার দিভিজন লীগ

ইন্ফাল, ওগষ্ট ২২ :
দিষ্টিক্ট স্পোর্টস এসোসিয়েশন (দি এস এ) বিষ্ণুপুরনা শিন্দুনা বিষ্ণুপুর মিনি স্টোনিয়মদা চখরিবা তরুকশুবা দাংমৈ মজাবি কবুই মেমোরিএল সুপার দিভিজন ফুটবোল লীগ ২০১৬ কী ওসি শান্নাখিবা মেচতা এফ সি মোইরাং মায় পাকস্ত্রে। ওসি শান্নাখিবা মেচ অদুদা এফ সি মোইরাংনা কে পি এফ সি গোল ৩-১ দা মায়থীবা পীথ্রে। মেচ অদুদা লম্বা থেংনখিবা টিম অনীমক্কা শানরোয়শিংনা অহানবা হাফ ফাওবদা টিম অমত্তা গোল চলবা ওমখিদি।

মেচ অদুগী হাফ মতুংদা মায়কৈ অনীমক্কা শানরোয়শিংনা য়ান্না কল্লা শানরকখি। মেচ অদুদা এফ সি মোইরাংগী সুন্দরনা গোল অনী মেচকী ৬৯ অমসুং ৭৬ শুবা মিনিটিতা চনখি। দেনিএল মারনা গোল অমা মেচকী ৭২ শুবা মিনিটিতা চনখি। মেচ মায়থীহৌরবা কে পি এফ সিগী অমত্তা গুইরবা গোল অদু প্রেমচান্দনা মেচকী ৭৪ শুবা মিনিটিতা চনখি। মেচ অদুদা এফ সি মোইরাংগী দেনিএল মার অমদি কে পি এফ সিগী সোনামনিদা রেফ্রিনা য়েলো কার্দ অমমম বুক তোখি।

লেংশিনবিরকউ / টংগোঙিচাংগাং

হুইয়েন লানপাউগী অনৌবা ওফিস

কৈশাম্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিলিজ
- ঈ-পাউগা মরী লৈনবা ফোটে
- আটিকল
- এদভাটিজমেন্টচিংবা পীশিনবা য়াগনি।

ওফিসকী মতম :
অয়ুক পুং ১০দলী নুংখিল পুং ৫ ফাওবা

হুইয়েন লানপাউ গ্রুপ ওফ পব্লিকেশন

Aap Ki Jindagi, Kisi ke Iye Anmol Hai !

AN AWARENESS INITIATIVE BY

LIVSAV^{DS}
Syrup/Capsule

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE:- 0250-2393627